

# Sri Shanmukha

## Pancharatna Stuti

### శ్రీ షణ్ముఖ పంచరత్న స్తుతి:

స్ఫురద్విద్యుద్వల్లీవలయితమగోత్సంగవసతిం

భవాప్సితప్లుష్టానమితకరుణాజీవనవశాత్ |

అవంతం భక్తానాముదయకరమంభోధర ఇతి

ప్రమోదాదావాసం వ్యతనుత మయూరోఽస్య సవిధే

|| 1 ||

సుబ్రహ్మణ్యో యో భవేజ్ఞానశక్త్యా

సిద్ధం తస్మిన్దేవసేనాపతిత్వం |

ఇత్థం శక్తిం దేవసేనాపతిత్వం

సుబ్రహ్మణ్యో బిభ్రదేష వ్యనక్తి || 2 ||

పక్షోఽనిర్వచనీయో దక్షిణ ఇతి

ధియమశేషజనతాయాః |

జనయతి బర్హీ

దక్షిణనిర్వచనాయోగ్యపక్షయుక్తోఽయం || 3 ||

యః పక్షమనిర్వచనం యాతి సమవలంబ్య దృశ్యతే  
తేన |

బ్రహ్మ పరాత్పరమమలం సుబ్రహ్మణ్యాభిధం పరం  
జ్యోతిః || 4 ||

షణ్ముఖం హసన్ముఖం సుఖాంబురాశిఖేలనం  
సన్మునీంద్రసేవ్యమానపాదపంకజం సదా |

మన్మథాదిశత్రువర్గనాశకం కృపాంబుధిం

మన్మహే ముదా హృది ప్రపన్నకల్పభూరుహం ||

5 ||

ఇతి జగద్గురు శృంగేరీపీఠాధిప శ్రీచంద్రశేఖరభారతీ

శ్రీపాదైః విరచితా శ్రీషణ్ముఖపంచరత్నస్తుతిః |